



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1505/17 – 2007 ජූලි 11 වැනි බඳාදා – 2007.07.11

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ජනාධිපතිතුමාණන් විසින් කරන ලද ප්‍රකාශන ආදිය

ජ. කා. අංකය : සීඑස්ඒ/10/3.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ අතිගරු ජනාධිපති මහින්ද රාජපක්ෂ මැතිතුමා විසිනි.

මුද්‍රාව

මහින්ද රාජපක්ෂ.

නිලකර්තෘ ආරච්චිගේ මහානාම නිලකර්තෘ මැතිතුමා
(විශ්‍රාමලත් මහාධිකරණ විනිශ්චයකාර)

වෙනය,

ශ්‍රී භාග්‍යානන්ද පෙරදිවයි !

මෑත කාලය තුළදී මුළු දිවයින තුළ පැහැරගැනීම්, අතුරුදහන්වීම් හා හඳුනා නොගත් මළසිරුරු හා මනුෂ්‍ය ඝාතන වාර්තා වී ඇති හෙයින් ද,

මෙහි මින්මතු සඳහන් කරනු ලබන කාරණා පරීක්ෂණයට භාජනය කිරීම මාගේ අදහසේ හැටියට මහජන යහපතට හේතුවන හෙයින් එකී කාරණා ගැන පරීක්ෂණ කොමිෂන් සභාවක් පත්කිරීම අවශ්‍යයැයි මා හට පෙනී යන හෙයින් ද,

ජනාධිපති මහින්ද රාජපක්ෂ වන මම, ඔබගේ විවක්ෂණභාවය, සාමාර්ථය හා විශ්වාසවන්තභාවය කෙරෙහි මහත් වූ හක්කිය හා විශ්වාසය තබමින් 393 අධිකාරය වූ පරීක්ෂණ කොමිෂන් සභා පනතේ 2 (ඇ) වගන්තියේ විධිවිධානවලට අනුකූලව පෙරකි,

නිලකර්තෘ ආරච්චිගේ මහානාම නිලකර්තෘ මැතිතුමා,

පහත සඳහන් කරුණු ගැන පරීක්ෂා කොට බලා වාර්තා කිරීමට මාගේ කොමසාරිස්වරයා ලෙස මෙයින් පත් කරමි.

- (අ) මුළු ශ්‍රී ලංකාව තුළ 2006.09.13 දින සිට වාර්තා වී ඇති පැහැරගැනීම්, අතුරුදහන්වීම්, හඳුනාගැනීමට නොහැකි මළසිරුරු හා වෙනත් විස්තර කළ නොහැකි මරණයන්ට තුඩුදුන් තත්ත්වයන් පරීක්ෂා කිරීම ;
- (ආ) පෙරකී සිද්ධීන්ට සෘජුවම හෝ අනියම්ව වගකියුතු හෝ සම්බන්ධ යම් සන්නද්ධ කණ්ඩායමක් හෝ කණ්ඩායම්, වෙනත් යම් බලවේග හෝ පුද්ගලයන් හඳුනාගැනීම ;
- (ඇ) මෙම සිද්ධීන්ට හේතු වූ හා පොළඹවනු ලැබූ කාරණා හඳුනාගැනීම ;
- (ඈ) එබඳු සිද්ධීන් ඇතිවීම වැළැක්වීම සඳහා පොලීසිය හා ආරක්ෂක හමුදාවන් විසින් ඇතිකොට තිබෙන ආරක්ෂක වැඩපිළිවෙලේ ප්‍රමාණවත්භාවය තක්සේරු කිරීම ;
- (ඉ) එකී සිද්ධීන් සිදුවූ වහාම පොලීසිය / ආරක්ෂක හමුදාවන් විසින් ගන්නා ලද ක්‍රියාමාර්ග හා ඉන්පසුව වරදකරුවන් සොයාගැනීමට හා අත්අඩංගුවට ගැනීමට ගන්නා ලද ක්‍රියාමාර්ග ප්‍රමාණවත් වී ද යන්න ;
- (ඊ) පරීක්ෂණයේ නිගමනයන් පාදක කොට ගෙන මෙවැනි සිද්ධීන් ඉදිරියේ දී ඇතිවීම වළක්වාලනු පිණිස ගතයුතු ක්‍රියාමාර්ග සඳහා වන නිර්දේශයන්.

තවද, පෙර කී කාරණා සම්බන්ධයෙන් අවශ්‍යයැයි ඔබට පෙනී යන සියලු පරීක්ෂණ පැවැත්වීමට හා වෙනත් සියලු විමර්ශනයන් කිරීමට පෙරකී කොමසාරිස්වරයා වන ඔබට මා මෙයින් අධිකාරය හා බලය දෙන අතර මෙම අධිකාර පත්‍රයේ දින සිට සයමසක් ඇතුළත ඔබගේ පරීක්ෂණවල නිගමන හා ඒවාට අදාළ ඔබගේ නිර්දේශයන් ඇතුළත් වාර්තාව හෝ අතුරු වාර්තා ඔබගේ අත්සනින් මා වෙත ඉදිරිපත් කරන ලෙස ද මෙයින් නියම කරමි.

තවද, ඉහත කී කාරණාවලට සම්බන්ධ පරීක්ෂණවල යම් කොටසක් ප්‍රසිද්ධියේ නොපැවැත්විය යුතු යැයි ඔබගේ අභිමතය ප්‍රකාර නිශ්චය කරනු ලැබේ නම් එම කොටස ප්‍රසිද්ධියේ නොපැවැත්විය යුතු යැයි ඔබට මෙයින් නියම කරමි.

තවද, ඔබගේ පරීක්ෂණවල කාර්යය සඳහා ඔබ විසින් සහාය හෝ තොරතුරු ඉල්ලා සිටිය හැකි සියලුම රජයේ නිලධාරීන් සහ වෙනත් තැනැත්තන් විසින් ඒ සඳහා නිසි පරිදි දිය හැකි සියලු සහාය දිය යුතු යැයි ද, සැපයිය හැකි සියලු තොරතුරු සැපයිය යුතු යැයි ද, මෙයින් නියම කොට විධාන කරමි.

තවද, පරීක්ෂණ කොමිෂන් සභා පනතේ (393 වැනි පරිච්ඡේදයේ) 14 වැනි වගන්තියේ විධිවිධානයන් මෙම කොමිෂන් සභාවට අදාළ විය යුතුයැයි ද මෙයින් ප්‍රකාශ කරමි.

වර්ෂ දෙදහස් හතක් වූ ජුනි මස 04 වැනි දින වූ මෙදින ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුද්‍රාව යටතේ කොළඹ දී දෙන ලදී.

අතිගරු ජනාධිපතිතුමාගේ අණ පරිදි,

ලලිත් වීරතුංග,
ජනාධිපති ලේකම්.